

माँ...!

पता नहीं तुम कभी थी भी या नहीं..!

जबसे समझना शुरू किया,

सबने समझा दिया कि, तू ही मेरी माँ है..!

तुम्हारे हर स्पर्श ने जीया है, मुझे.,

तू भी तो जी लेती थी, मेरी हर मुस्कान पर..!

कैसे समझू कि, स्पर्श और मुस्कान के,

रिश्ते को ही माँ कहते है..!

इतनी समझ तो आज भी नहीं मुझे..,

तभी तो माँ को ही खोज किये चलता हूँ।

हर नुक्कड़ पर माँ मिली,

माँ की ममता मिली,

माँ का स्पर्श और मुस्कान भी मिली..,

पर अहसास हुआ, वो माँ सी थी।

तू तो नहीं मिली न.?

तुम्हारे वजूद को कैसे समझू.,

हर निशानी पर कालिख पूता पाया है।

गर तू होती अगर,

निशानियाँ भी रंगरेज़ सी रंगी होती.,

जीवन के कुसुम-बेल की तरह।
तुम्हारे हाथों की घिसी हुई लकीरो ने,
बिन कहे बता दिया था..,
जड़ों में कितनी शिद्धत से पानी डाला था, तुमने।
जड़े मजबूत, तो ईमारत भी मजबूत..,
सूना था, देख नहीं पा रहा हूँ।
तुम होती, तो ऐसा होता,
तुम होती तो वैसा होता..!
ये पुरानी बात, फिल्मों की बात..!
आज तो,
तुम होती तो ऐसा नहीं होता,
तुम होती तो वैसा नहीं होता।
तुम्हारा ही रक्त है, मुझमें,
रुलाऊँगा नहीं तुम्हें,
आकर हँसाऊँगा...!!